



Maqaalee Rabbii (Subhaanahu)-Kutaa 4.2

Description

C.Ibsa Aayaata (keeyyattoota) Qur'aanaa muraasa maqaalee kanniin of keessaa qabanii

Kutaa darbe irraa itti fufuun aayaata Qur'aanaa maqaalee Al-Hayy fi Al-Qayyum of keessaa qaban ni ibsina. Maddi guddaan maqaalee fi sifaata Rabbal aalamiina itti beekan Qur'aana waan ta'eefi. Maqaan Al-Hayy jedhu Qur'aana keessatti si'aa shan kan dhufe yommuu ta'u, Al-Qayyum immoo si'aa sadii dhufe. Al-Hayy fi Al-Qayyum walitti hidhamuun 2:255, 3:2, 20:111 keessatti dhufanii jiru. Addatti Al-Hayy 40:65 fi 25:58 keessatti dhufee jira. Yeroo darbe 2:255 (Aayata Al-Kursiyy) waan ibsineef aaya tana lamu irraa hin deebinu. Amma kan hafan ilaalla.

بِسْمِ اللَّهِ لَا إِلَهَ إِلَّا هُوَ الْحَيُّ الْقَيُّومُ ﴿٢﴾ نَزَّلَ عَلَيْكَ الْكِتَابَ بِالْحَقِّ
مَدَقًّا لِّمَا بَيْنَ يَدَيْهِ وَأَنزَلَ التَّوْرَةَ وَالْإِنْجِيلَ ﴿٣﴾

• Aliif Laam Miim. Allaah, Isa malee haqaan gabbaramaan hin jiru, [Inni] Al-Hayy Al-Qayyum. Waan isa dura jiru kan dhugoomsu ta'e kitaaba dhugaan sirratti buuse. Tawraati fi Injiliis ni buuse. • Suuratu Aali-Imraan 3:1-3

Rabbiin tabaaraka wa ta'aalaa Tokkichummaan gabbaramuu Isaa beeksisuun jalqabe. Dhugumatti, Isa malee haqaan kan gabbaramu hin jiru. Isaan ala wanti gabbaramu (waaqefatamu) hundi soba (baaxila) [1].

Al-Hayy -Jiraataa jireenya guutuu qabuudha. Jireenyi Rabbii subhaanahu jireenya guutuu taatedha. Inni Jiraataa jalqabaa fi dhuma hin qabneedha. Jireenyi Isaa dhabamuun hin durfamne, badiinsis hin qunnamu. Akkasumas, gara kaminiyyuu hanqinni itti hin seenu. Muguu fi hirribni guutummaa jireenyaa waan hir'isuuf Rabbiin gonkumaa hin rafu, hin mugu. Jireenyi Isaa guutuu hanqinna wayitu hin qabne waan taatef.

Rabbiin subhaanahu Jiraataa gonkumaa hin duunedha. Kanaafi, Inni ilma qabaachu irraa qulqulluudha. Ilmi kan barbaachisuuf nama duutii fi badiinsi qunnamuufi. Namni waan duuTMuuf sanyiin isaa akka itti fuutuuf ilma barbaada. Garuu Rabbiin subhaanahu wa taTMaalaa yeroo hundaa jiraataa gonkumaa hin duune waan taTMeeff ilmatti hin hajamu. Inni kanarraa qulqulluudha.

Al-Qayyum jechuun immoo Of DandaTMaa homattu hin hajamnee fi wantoota Isaan ala jiran hunda kan dhaabudha. Wantoonni Isaan ala jiran hundi argamuuf, dhaabbachuu fi jiraachuuf Isatti hajamu.^[2] Rabbiin subhaanahu wa taTMaalaa uumamtoota Isaa tooTMachuuf, qindeessuu fi sirreessuuf itti gaafatamummaa kan fudhateedha. Qaama, qalbii fi ruuhi isaanii sirreessuf itti gaafatamummaa fudhate. Rooba samii irra buusun biqiltoota lafa keessaa ol biqilcheef. Uumamtoonnis bishaan samii irraa buTMee dhuguu fi soorata lafaa biqilee nyaachuun qaamni isaanii ni sirraaTMa. Kanaafu, qaama isaanii kan jiraachisu, sirreessu fi tooTMatu Rabbii oltaTMaadha. Osoo roobni samii irraa buTMee baate silaa duTMaanii qaamni isaanii tortoree bada.

Ammas, Rabbiin rahmanni Isaa balTMaa taTMee kitaaba Of biraa buusun ruuhi fi qalbii uumamtootaa sirreesse. Qalbiin dukkana wallaalummaa fi kufrii keessaa gara ifa iimaanaa fi beekumsaatti bahuun ni sirroofti. Bishaan samii buTMee qaamaaf jireenya taTMa. Kitaabni Isa biraa buTMee immoo ruuhi fi qalbiif jireenya taTMa. Kanaafi, itti aanse ni jedha: **Waan isa dura jiru kan dhugoomsu taTMee kitaaba dhugaan sirratti buuse.**

Kana jechuun Yaa Muhammad! QurTMaan kitaabban isa dura buTMee kan dhugoomsu haqaan sirratti buusee jira. Haqaan sirratti buuse yommuu jedhu: QurTMaanni kuni Rabbiin irraa taTMee shakkii wayitu hin qabu. Beekumsa Isaatiin buuse.^[3] Ammas, wanti QurTMaanni of keessaa qabu hundi haqa ykn dhugaadha.^[4] Sobni homaatu keessa hin jiru. Ajajni of keessaa qabu fi odeefannoon beeksisu hundi haqa. QurTMaanni waaTMee ummata darbanii fi waaTMee Jannataa fi Jahannam ni beeksisu. Kunniin hundi dhibbaan dhibbatti dhugaadha. Sababni isaas, Rabbii waan hundaa beeku fi hunda caalaa dhugaa dubbatu irraa buTMee.

Rabbiin OltaTMaan ni jedha: **Sobni fuundura isaatiis taTMee duuba isaatiin itti hin dhufu. Rabbii Ogeessa Faarfamaa taTMee irraa buufame.** (Suuratu al-Fussilat 41:42) QurTMaanatti duraa duuban sobni wanti jedhamu hin dhufu. Kana jechuun beekumsa namaaf dhiyeessu keessatti sobni itti hin dhufu. Seerotaa fi murtiiwwan kaaTMee keessatti sobni itti hin dhufu. Seeronni fi murtiiwwan isa keessa jiran haqa hin jijjiramneedha. Seenaa durii irraa wanta beeksisu keessatti sobni wanti jedhamu itti hin dhufu. Seenan ummata durii QurTMaanni beeksisu hundi dhugaadha. Wanta gara fuunduraatti uumamu irraa odeefannoon QurTMaanni beeksisu hundii dhugaadha. Sobni wanta jedhamu itti hin dhufu. Sababni isaas QurTMaanni Rabbii waan hundaa beeku irraa waan buTMeeff. **Buufamuun Kitaabichaa (QurTMaan) Rabbii Injifataa, Beekaa taTMee irraayyi.** Suuratu Ghaafir 40:2

QurTMaanni kitaabban isa dura buTMee ni dhugoomsa. Dhugoomsun kunis karaa lamaan taTMa^[5]: **1ffaa**-wanta kitaabban darban gammachiisanii fi beeksiisan ni dhugoomsa ykn ni mirkaneessa. Kitaabban darban kanneen akka Tawraati fi Injiil Nabii Muhammad (SAW) akka ergamuu fi QurTMaanni buTMee beeksisanii turan. Kanaafu, QurTMaanni odeefannoo kana ni mirkaneessa. ^[6] Akkuma kitaabban darban jedhan Nabii Muhammadis ni ergame, QurTMaannis ni buTMee. Wanta tokko beeksiifte yeroon booda akkuma ati beeksifte yoo taTMee, wanti suni si dhugoomse ykn dhugummaa kee ifatti baase jechuudha. QurTMaannis akkuma kitaabban darban jedhan waan buTMeeff dhugaa isaanii ifatti baasa

ykni dhugoomsa.

2ffaa“ Kitaabban darban dhugaa ta’u irratti murteessa. Kana jechuun Kitaabban isa dura Rabbiin buuse dhugaa ta’u ragaa baha. Osoo harki namoota itti hin seenin dura kitaabban akka Tawraat, Zabuur, Injiil Rabbiin irraa kan bu’an ta’u fi wanti of keessaa qaban haqa ta’u ni mirkaneessa. Kitaabban kanninitti harki namootaa erga seene boodas dhugaa fi soba addaan baasa. Wanti Qur’aanni dhugaadha jedhe dhugaadha. Wanti inni soba jedhe soba. Sababni isaas, Qur’aanni Rabbiin irraa kan bu’ee fi hanga Guyyaa Qiyaamaatti jijjiramuu irraa kan tiikfameedha. Rabbiin ni jedha:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ﴿٩﴾

“Dhugumatti, Numatu Qur’aana buuse, dhugumatti Numatu isa tiiksas.” Suuratu Al-Hijr 15:9

Ibsa Aayaata 2ffaa:

Akkuma yeroo darbe jenne Al-Qayyum dandeettin Rabbi guutuu ta’u agarsiisa. Wantoota dandeettin Isaa guutuu ta’u agarsiisan keessaa tokko Guyyaa Qiyaamaa namoota erga du’anii booda kaasun murtiif walitti isaan qabuudha. Aayaata armaan gadii keessatti wantoota Guyyaa Qiyaamaa adeemsifamanii fi Daandeettin Isaa guutuu ta’u agarsiisan ni dubbata. Mee wanta Guyyaa san nama rifachiisanii fi naasisan akkasumas nama gammachiisan haa ilaallu:

كَ عَنِ الْجِبَالِ فَقُلْ يَنْسِفُهَا رَبِّي نَسْفًا ﴿١٠٥﴾ فَيَذَرُهَا قَاعًا صَفْصَفًا ﴿١٠٦﴾ لَا تَرَى فِيهَا مَتًا ﴿١٠٧﴾ يَوْمَئِذٍ يَتَّبِعُونَ الدَّاعِيَ لَا عِوَجَ لَهُ وَخَشَعَتِ الْأَصْوَاتُ لِلرَّحْمَنِ فَلَا تَسْمَعُ يَوْمَئِذٍ إِلَّا تَنْفَعُ الشَّفِيعَةُ إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا ﴿١٠٩﴾ يَعْلَمُ مَا بَيْنَ خَلْفِهِمْ وَلَا يُحِيطُونَ بِهِ ۚ عِلْمًا ﴿١١٠﴾ وَعَنَتِ الْوُجُوهُ لِلْحَيِّ الْقَيُّومِ وَقَدْ خَابَ مَنْ خَلَفَهُمْ وَلَا يَحِيطُونَ بِهِ ۚ عِلْمًا ﴿١١١﴾ وَمَنْ يَعْمَلْ مِنَ الصَّالِحَاتِ وَهُوَ مُؤْمِنٌ فَلَا يَخَافُ ظُلْمًا وَلَا هَضْمًا ﴿١١٢﴾

“(105)“Waa’ee gaarreenii si gaafatu. “Gooftaan kiyya faffacaasu isaan faffacaasa.” jedhiin. (106)-Lafa wal qixxaataa biqilaa hin qabne taasisee dachii dhiisa. (107)-Ishii keessattis bu’aa bahii homaa hin agartu. (108)-Guyyaa san Lallabaa hordofu; asi achii isarraa dabuun hin jiru. Sagaleen hunduu Rahmaaniif gadi jetti. Shokoksaa malee homaa hin dhageessu. (109)-Guyyaa san shafa’an hin fayyaddu, nama Rahmaan isaaf hayyamee fi dubbii isaaf jaallate malee. (110)-Inni (Rabbiin) wanta isaan dura jiruu fi wanta isaan duuba jiru ni beeka. Isaan beekumsaan Isa hin marsan. (111)-[Guyyaa san] fuulli [hundi] Rabbi Al-Hayy Al-Qayyum

taâ€™eef gadi jedha. Dhugumatti namni zulmii baadhate hoongaâ€™e (kasaare). (112)-Namni muâ€™mina (kan amane) taâ€™ee hojii gaggaarii hojjate, zulmii fi hadm hin sodaatu.â€™ Suuraatu Xaahaa 20:105-112

Aayaanni kunniin wanta guyyaa san raawwatamu sammuu keessatti fakkii kaasun namatti himu. â€™**Waaâ€™ee gaarreenii si gaafatuâ€™** kana jechuun Rabbiin guyyaa Qiyaamaa gaarreen kana maal godhaa? Haala amma irra jiran kanaan turan moo hin turan? Jedhiin â€™**Gooftaan kiyya faffacaasu isaan faffacaasa.â€™** Kana jechuun bakka isaanitii isaan deemsiiisuu fi bubbuqisuun akka jibrii iddamtee ykn akka ashawaa taasisa. Ergasii waliin dhawuun akka awwaara ykn dhukkee bunnisuu godha. San booda gaarreen kunniin badanii dachiin wal qixxeessa. â€™**Dachiis wal-qixxaata biqilaa hin qabnee taasisa.â€™** Yaa nama guyyaa san ilaalu hoo! Buâ€™aa bayii homaatu dachii keessatti hin argitu. Lafa gadi buâ€™aa akka sululaa fi boolloo ykn lafa olkaâ€™aa akka tuulluu fi gooddaa keessatti hin argitu. Dachiin dirree wal-qixxooftee fi adii taate mulâ€™atti. Uumamtootaaf ni diriirti. Rabbiin oltaâ€™aan akka itillee (gogaatti) ishii diriirsa. Namoonnis dhaabbata tokko irra taâ€™u. Lallabaan sagalee isaan dhageesisa. Kanaafi ni jedha:

â€™**Guyyaa san Lallabaa hordofuâ€™** kuni yeroo qabrii isaanii keessaa kaafamanii kaâ€™aniidha. Lallabaan iddoo walitti qabamanitti akka argamanii fi walitti sassaabamaniif isaan waama. Isaanis osoo bitaa fi mirga irraa hin goriin ariitiin isa hordofu. Kallatti hundaan gara sagalee isaatii fi naannawa isaatti qajeelu. â€™**asi achii isarraa dabuun hin jiruâ€™**

Erga iddoo wal-gahii gahanii booda, â€™**Sagaleen hunduu Rahmaaniif gadi jetti.â€™** Kana jechuun Guyyaa san sagaleen hundii Rabbiif ni calâ€™isti. Shokoksaa lukaa ykn hidhii sochoosun hasaasa dhoksaa malee hundi isaanitu ni calâ€™isan. Murtii Rahmaan isaan irratti dabarsuu eeguuf sodaa fi calâ€™isuun isaan tooâ€™ata. Fuulli isaanii gadi gonbifamee murtii Rabbii guddaa eeggatu. Iddoo wal-gahii guddaa kanatti dureeyyi fi hiyeeyyi, dhiiraa fi dubartii, nama bilisaati fi gabroota, moottotaa fi namoota isaan jalatti bulan kan calâ€™isanii fi ijji isaanii sodaan guuttamtee fi mormii isaani gadi jedhee argita. Isaan keessaa eenyullee maal akka irratti murteefamu fi isatti hojjatamu hin beeku. Namni hunduu abbaa, obboleessa, hirriyyaa fi jaallatamaa isaa dagatee nafsee fi dhimma ofiitiin koâ€™ooma. Yeroo sanitti Abbaan Murtii Haqa taâ€™e isaan irratti murteessa. Nama toltu hojjate tola isaatiin mindaa isaaf kenna. Namni hamtuu (badii) hojjate immoo mindaa guddaa dhabuun jazaa isaaf kafala.[\[7\]](#)

â€™**Guyyaa san shafaâ€™aan hin fayyaddu, nama Rahmaan isaaf hayyamee fi dubbii isaaf jaallate malee.â€™** **Shafaâ€™aa** jechuun wanta faayda qabuu fiduu fi wanta miidhaa qabu deebisuuf nama tokkoof jiddu-galaa (**jaarsummaa**) taâ€™uudha[\[8\]](#). Jecha biraatin, â€™Yaa ebalu nama kanaaf kana godhi, yookiin hin adabinâ€™ jechuun abbaa aangoo fi sadarkaa qabu kadhachuudha. Nabiyyoonni fi namoonni gaggaariin namoota dhugaan amananii garuu sababa badiin isaanii baayâ€™ateen ibidda seenan, akka ibidda keessaa bahanii fi Jannata seenan Rabbiin biratti shafaâ€™aa ni taâ€™u. Garuu shafaâ€™aan kuni ulaagaalee lama qaba: 1ffaa- Nama shafaâ€™aa taâ€™uu fi shafaâ€™aan godhamuuf Rabbiin hayyamu. 2ffaa-dubbii nama shafaâ€™aa taâ€™uu jaallachuudha. Wanti namni asirraa hubatu, namni hojii gaggaarii abbaan ykn firri isaa hojjateen kan boonu osoo hin taâ€™in mataa ofiitiin hojii gaggaarii hojjachuu qaba. Abbaan ykn firri isaa hanga fedhan namoota gaggaarii haa taâ€™an, yoo Rabbiin hin hayyamiin shafaâ€™aa isaaf taâ€™uu hin dandaâ€™an.

â€œInni (Rabbiin) wanta isaan dura jiruu fi wanta isaan duuba jiru ni beeka.â€• Kana jechuun Rabbiin subhaanahu wa taâ€™aalaa wanta namoonni addunyaa tana keessatti hojjatanii dabarsanii fi gara fuunduraatti wanta isaanitti dhufu hunda ni beeka. Dhimma guddaa gara fuunduraatti isaanitti dhufu keessaa wanta Guyyaa Qiyaamaa raawwatamuudha.[\[9\]](#)

â€œ[Guyyaa san] fuulli [hundi] Rabbii Al-Hayy Al-Qayyum taâ€™eef gadi jedha.â€• Guyyaa san fuulli nama hundaa Rabbii yeroo hundaa Jiraataa gonkumaa hin duune, Of-Dandaâ€™aa homattu hin hajamne, Kan uumamtoota hundaa dhaabu, jiraachisuu fi eeguuf gadi jedha. Namoonni hundi fuula isaanii gadi qabanii dhaabbatu.

Guyyaa Qiyaamaa san iddoo walitti qabamaatti namoonni bakka lamatti qoodamu:Qoonni 1ffaan- kufrii fi sharrii isaaniitiin zaalimoota (miidhaa raawwatoota) warra taâ€™an. Kasaaraa fi dhabiinsa, jahannama keessatti adabbii cimaa fi dallansuu Rabbii malee homtu isaan hin gahu. **â€œDhugumatti namni zulmii baadhate hoongaâ€™e (kasaare).â€•** Zulmiin (miidhaan) guddaan kufrii fi shirkiidha. Kufrii jechuun haqaa fudhachuu diduu ykn Rabbitti amanuu diduudha. Shirkiin jechuun Rabbiin waliin waan biraa gabbaruu ykn uumamtoota Rabbii Tokkichaan wal fakkeessuu fi wal-qixxeessudha. Sababa kufrii fi shirkiitiin hojiin isaan gaariidha jechuun hojjatan hundi jalaa badaa. Homaa isaan hin fayyadu. Kasaaran kana caalu ni jiraa ree?

Qoonni lamaffaan immoo namoota haala itti ajajamaniin amananii fi hojii gaggaarii hojjataniidha. **â€œNamni muâ€™mina (kan amane) taâ€™ee hojii gaggaarii hojjate, zulmii fi hadm hin sodaatu.â€•** Asitti zulmii jechuun badii inni hin hojjanne isatti dabalamu ykn badii inni hin hojjanneef isa adabuudha. Hadm jechuun immoo hojii gaggaarii ykn haqa isaa jalaa hirâ€™isuudha. Kanaafu, hiikni **â€œzulmii fi hadm hin sodaatu.â€•** Jedhu, badiin inni hin hojjanne isatti dabalamu hin sodaatu, hojiin gaariin inni hojjate isa jalaa hirâ€™ifamus hin sodaatu.[\[10\]](#)

Namni Rabbitti amanee fi jaalala Isaa barbaadun hojii gaggaarii hojjate, badii inni hin hojjanneef hin adabamu. Ammas, hojii gaggaarii isaa irraa mindaan hin hirâ€™ifamu. Kana irra, badii hojjateef araaramni isaaf godhama, hojiin gaggaariin inni hojjate isaaf baayâ€™ifamuun Jannata qananii seena. Qurâ€™aana keessatti, **â€œNamni Rabbitti amanee fi hojii gaggaarii hojjate, [Rabbiin] hamtuwwan isaa isarraa harcaasee Jannata jala ishii laggeen yaaâ€™an isa seensisa; isaan abadii achi keessa jiraatu. Suni Milkaaâ€™inna Guddaadha.â€•** (Suuratu At-Taghaabun 64:9)

Rabbiin subhaanahu wa taâ€™aalaa rahmataa fi tola Isaatiin Guyyaa Qiyaamaa warra mindaa fi milkii guddaa kanaan milkaaâ€™u nu haa taasisu.

Kitaabban wabii

[\[1\]](#) Tafsiiru Saâ€™dii-125

[\[2\]](#) Aali-Imraan, Abdurahman Habanka Hasan, fuula 14

[\[3\]](#) Tafsiiru Ibn Kasiir-2/309

[\[4\]](#) Tafsiiru Saâ€™dii-fuula 125, Tafsiiru Qurâ€™aanil kariim- Tafsiiru suuratu Aali-Imraan, Ibn Useymiin -fuula 9-10

[\[5\]](#) Madda olii-fuula 9-10

[\[6\]](#) Tafsiir ibn Kasiir 2/309

[\[7\]](#) Tafsiiru Saâ€™dii-fuula 597-598

[8] Tafsiiru Qur’aaniil kariim-Tafsiiru Suuratu Al-Baqarah:255, Ibn Useymiin 252

[9] [Ma’ariju Tafakkuri wa daqaa’uqu tadabburi](#)“ 8/327-328 , Abdurahmaan Habanka

[10] Tafsiiru Sa’dii-599, Tafsiiru ibn Kasiir 5/311, Madda olii 8/329

Date Created

September 7, 2019

Author

admin